

मुख्यमंत्री ग्राम परिवहन योजना: एक महीने में मिलेगा 11 हजार से अधिक लोगों को लाभ

Posted By: Bittu Goswami on: December 27, 2018 In: पटना, बिहार

पटना/अमित जायसवाल: बेरोजगार लोगों के लिए एक अच्छी खबर है. बेरोजगारों को रोजगार उपलब्ध कराने के लिए नीतीश सरकार ने एक अच्छी पहल की है. सरकार की तरफ से मुख्यमंत्री ग्राम परिवहन योजना की शुरुआत की गई है. इस योजना के जरिए सरकार का मकसद सुदूर गांव तक परिवहन सुविधा उपलब्ध कराना है. 100 करोड़ की सब्सिडी देकर सरकार इस योजना के तहत 11 हजार से अधिक बेरोजगार लोगों को रोजगार उपलब्ध कराने जा रही है. इस बात की पुष्टि परिवहन विभाग के सचिव संजय कुमार अग्रवाल ने की है.



सचिव के अनुसार गुरुवार को पूरे बिहार में परिवहन मेला लगाया गया. मेला के जरिए करीब 5 हजार बेरोजगार लोगों का सलेक्शन इस योजना के लिए किया गया है. सलेक्शन के साथ ही विभाग की तरफ से एक लेटर भी दिया गया है. परिवहन विभाग के इस कदम से बिहारके 44 हजार पंचायतों तथा लगभग 2 लाख गावों को मिलेगी सीधी परिवहन सेवा उपलब्ध कराई जाएगी.

